

Popular Front of India

G-78, 2nd Floor, Shaheen Bagh, Kalindikunj, Noida Road New Delhi- 110025

website: www.popularfrontindia.org email: popularfrontmail@gmail.com Tel: 011-29949902

प्रेस रिलीज़

नई दिल्ली

4 मार्च 2017

सैयद शहाबुद्दीन के निधन पर पॉपुलर फ्रंट ने शोक व्यक्त किया

पॉपुलर फ्रंट ऑफ इंडिया ने पूर्व सांसद तथा देश में सामाजिक न्याय एवं जन अधिकारों के महान मार्गदर्शक श्री सैयद शहाबुद्दीन के दुःखद निधन पर गहरी संवेदना व्यक्त की। पॉपुलर फ्रंट के चेयरमैन श्री ई. अबूबकर ने अपने संदेश में बड़े आदर के साथ जनता के प्रति उनकी चिंता और नेकनीयता को याद किया। जिसकी झलक अंतिम सांस तक उनके पूरे जीवनकाल में नज़र आती है।

सैयद शहाबुद्दीन ने लंबे समय तक भारतीय विदेश मंत्रालय में राजनयिक के तौर पर देश की सेवा की। लेकिन बाद में दबे कुचले वर्गों, विशेष रूप से पिछड़े मुस्लिम समुदाय की सेवा के लिए राजनीति में कदक रखा। सांसद के रूप में 1979-1996 के दौरान लगातार तीन कार्यकाल तक की उनकी राजनीतिक सेवाएं हमेशा याद की जाती रहेंगी। लेकिन मुस्लिम पर्सनल लॉ, मुस्लिम आरक्षण और बाबरी मस्जिद जैसे मुद्दों पर उनके मज़बूत कदम और सक्रीय हस्तक्षेप के कारण उनके पदचिन्ह आज भी दूसरों के लिए मिसाल हैं। उन्होंने समस्याओं के प्रति मुसलमानों की भावनात्मक प्रतिक्रिया के आम तरीके से हट कर सही तथ्यों और आंकड़ों पर आधारित मज़बूत और सोचे समझे दृष्टिकोण के साथ काम किया। उनके द्वारा लगभग चौथाई सदी तक प्रकाशित होने वाली मासिक शोध पत्रिका "मुस्लिम इंडिया" इस प्रकार की पहली पत्रिका थी। जिसके बंद होने के नतीजे में पैदा होने वाला गैप आज भी बाकी है।

पॉपुलर फ्रंट के चेयरमैन ने याद दिलाते हुए कहा कि सैयद शहाबुद्दीन को सबसे बेहतर श्रद्धांजली इसी सूरत में अर्पित की जा सकती है कि समुदाय की बुनियादी समस्याओं के हल के लिए उनकी उन कोशिशों को आगे बढ़ाया जाय जिनके लिए उन्होंने अपना पूरा जीवन समर्पित कर दिया था।

डायरेक्टर मीडिया एवं जनसंपर्क

मुख्यालय, पॉपुलर फ्रंट ऑफ इंडिया